

DIRETTIVA TAL-KUMMISSJONI 2009/89/KE

tat-30 ta' Lulju 2009

li temenda d-Direttiva 98/8/KE tal-Parlament Ewropew u tal-Kunsill biex tinkludi n-nitroġenu bhala sustanza attiva fl-Anness I għaliha

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 98/8/KE tal-Parlament Ewropew u tal-Kunsill tas-16 ta' Frar 1998 dwar it-tqeghid fis-suq tal-prodotti bijoċidali⁽¹⁾, u b'mod partikolari t-tieni subparagrafu tal-Artikolu 16(2) tagħha,

Billi:

(1) Ir-Regolament tal-Kummissjoni (KE) Nru 1451/2007 tal-4 ta' Diċembru 2007 dwar it-tieni fażi tal-programm ta' hidma ta' 10 snin imsemmi fl-Artikolu 16(2) tad-Direttiva 98/8/KE tal-Parlament Ewropew u tal-Kunsill dwar it-tqeghid fis-suq ta' prodotti bijoċidali⁽²⁾ jistabbilixxi lista ta' sustanzi attivi li għandhom jiġu vvalutati, bl-għan li possibbilment jiġu inklużi fl-Anness I, IA jew IB għad-Direttiva 98/8/KE. Dik il-lista tinkludi n-nitroġenu.

(2) Skont ir-Regolament (KE) Nru 1451/2007, in-nitroġenu ġie evalwat skont l-Artikolu 11(2) tad-Direttiva 98/8/KE għall-użu fil-prodott tat-tip 18, insettiċidi, kif definit fl-Anness V għad-Direttiva 98/8/KE.

(3) L-Irlanda nhatret bhala l-Istat Membru Rapporteur u fit-13 ta' Novembru 2007 ressqet ir-rapport tal-awtorità kompetenti, flimkien ma' rakkomandazzjoni, lill-Kummissjoni skont l-Artikolu 14(4) u (6) tar-Regolament (KE) Nru 1451/2007.

(4) Ir-rapport tal-awtorità kompetenti ġie analizzat mill-Istati Membri u mill-Kummissjoni. Skont l-Artikolu 15(4) tar-Regolament (KE) Nru 1451/2007, ir-rizultati tal-analiżi ġew inkorporati, fi hdan il-Kumitat Permanenti dwar il-Prodotti Bijoċidali f'rapport ta' valutazzjoni fid-28 ta' Novembru 2008.

(5) Mill-eżamijiet li saru jidher li prodotti bijoċidali li jintużaw bhala insettiċidi u li jkun fihom in-nitroġenu jistgħu jiġu preżunti li jissodisfaw ir-rekwiżiti stipulati fl-Artikolu 5 tad-Direttiva 98/8/KE. Għalhekk, huwa xieraq li n-nitroġenu jiġi inkluż fl-Anness I, sabiex ikun żgurat li fl-Istati Membri kollha jkunu jistgħu jingħataw, jiġu mmodifikati jew jithassru l-awtorizzazzjonijiet għall-prodotti bijoċidali użati bhala insettiċidi u li fihom in-nitroġenu skont l-Artikolu 16(3) tad-Direttiva 98/8/KE.

(6) L-użijiet potenzjali ma ġewx evalwati kollha fuq livell Komunitarju. Għaldaqstant huwa xieraq li l-Istati Membri jivvalutaw dawk ir-riskji għall-kompartimenti u l-popolazzjonijiet li għandhom ma ġewx indirizzati b'mod rappreżentattiv fil-valutazzjoni tar-riskju li saret fil-livell Komunitarju, u li, meta jkunu qed jagħtu l-awtorizzazzjonijiet tal-prodott, jiżguraw li jittiehdu miżuri xierqa jew li jiġu imposti kundizzjonijiet speċifiċi sabiex ir-riskji identifikati jittaffew għal livelli aċċettabbli.

(7) Fid-dawl tas-sejbiet tar-rapport tal-valutazzjoni, huwa xieraq li jkun rikjest li fil-livell tal-awtorizzazzjoni tal-prodotti jiġu applikati miżuri speċifiċi għat-taffija tar-riskji għal prodotti li jkun fihom in-nitroġenu u li jintużaw bhala insettiċidi. B'mod partikolari, il-prodotti għandhom jinbiegħu lil u jintużaw biss minn professjonisti mharrġin li jkollhom prattiki sikuri ta' xogħol u sistemi sikuri tax-xogħol biex jiġi żgurat riskju minimu.

(8) Huwa importanti li d-dispożizzjonijiet ta' din id-Direttiva jkunu applikati b'mod simultanju fl-Istati Membri kollha sabiex jiġi żgurat trattament ugwali tal-prodotti bijoċidali fis-suq li fihom is-sustanza attiva tan-nitroġenu u wkoll biex jiffacilitaw l-operat kif suppost tas-suq tal-prodotti bijoċidali b'mod ġenerali.

(9) Għandu jithalla jgħaddi perjodu raġonevoli qabel ma sustanza attiva tiġi inkluża fl-Anness I sabiex jippermetti lill-Istati Membri u lill-partijiet interessati jippreparaw rwiehhom biex jissodisfaw ir-rekwiżiti l-godda involuti u biex jiġi żgurat li l-applikanti li jkunu ppreparaw id-dokumentazzjoni jkunu jistgħu jibbenefikaw bis-shiħ mill-perjodu ta' 10 snin ta' protezzjoni tad-dejta, li skont l-Artikolu 12(1)(c)(ii) tad-Direttiva 98/8/KE jibda mid-data tal-inklużjoni.

(10) Wara l-inklużjoni, l-Istati Membri għandhom jingħataw perjodu raġonevoli biex jimplementaw l-Artikolu 16(3) tad-Direttiva 98/8/KE, u b'mod partikolari biex jagħtu, jimmodifikaw jew ihassru l-awtorizzazzjonijiet tal-prodotti bijoċidali fi prodotti tat-tip 18 li fihom in-nitroġenu biex jiżguraw li dawn jikkonformaw mad-Direttiva 98/8/KE.

(11) Għalhekk, id-Direttiva 98/8/KE għandha tiġi emendata kif jixraq.

(¹) ĠU L 123, 24.4.1998, p. 1.

(²) ĠU L 325, 11.12.2007, p. 3.

(12) Il-miżuri pprovduti f'din id-Direttiva huma skont l-opinjoni tal-Kumitat Permanenti dwar il-Prodotti Bijocidali,

Meta l-Istati Membri jadottaw dawn id-dispożizzjonijiet, dawn għandhom jinkludu referenza għal din id-Direttiva jew għandhom ikunu akkumpanjati b'din ir-referenza fl-okkażżjoni tal-pubblikazzjoni uffiċjali tagħhom. L-Istati Membri għandhom jistabbilixxu kif għandha ssir tali referenza.

ADOTTAT DIN ID-DIRETTIVA:

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-ligi nazzjonali li jadottaw fil-qasam kopert minn din id-Direttiva.

Artikolu 1

L-Anness I għad-Direttiva 98/8/KE huwa emendat skont l-Anness għal din id-Direttiva.

Artikolu 3

Din id-Direttiva għandha tidhol fis-sehh fl-ghoxrin jum wara dak li fih tiġi pubblikata f'Il-Ġurnal Uffiċjali tal-Unjoni Ewropea.

Artikolu 2

1. L-Istati Membri għandhom jadottaw u jipubblikaw il-ligijiet, ir-regolamenti u d-dispożizzjonijiet amministrattivi meħtieġa sabiex ikunu konformi ma' din id-Direttiva sa mhux aktar tard mill-31 ta' Awwissu 2010.

Artikolu 4

Din id-Direttiva hija indirizzata lill-Istati Membri.

Magħmul fi Brussell, it-30 ta' Lulju 2009.

Għandhom japplikaw dawk id-dispożizzjonijiet mill-1 ta' Settembru 2011.

Għall-Kummissjoni

Stavros DIMAS

Membri tal-Kummissjoni

ANNEX

L-annotazzjoni li ġeja "Nru 27" għandha tiddaħhal fl-Anness I għad-Direttiva 98/8/KE:

| Nru | Isem Komuni | Isem tal-IUPAC Numri ta' Identifikazzjoni | Purezza minima tas-sustanza attiva fil-prodott b'jocidali kif jitqiegħed fis-suq | Data tal-inkluzjoni | Skadenza sa meta għandu jkun hemm konformità mal-Artikolu 16(3) (hlief għall-prodotti li fihom iktar minn sustanza attiva waħda, li għalihom l-iskadenza sabiex jikkonformaw mal-Artikolu 16(3) għandha tkun dik stipulata fl-aħħar deċiżjonijiet tal-inkluzjoni marbuta mas-sustanzi attivi tagħhom) | Data ta' skadenza tal-inkluzjoni | Tip ta' prodott | Dispożizzjonijiet speċifiċi (*) |
|------|--------------|---|--|--------------------------|---|----------------------------------|-----------------|--|
| "27" | In-nitroġenu | In-nitroġenu Nru tal-KE: 231-783-9 Nru tas-CAS: 7727-37-9 | 999 g/kg | fl-1 ta' Settembru 2011. | fil-31 ta' Awwissu 2013. | fil-31 ta' Awwissu 2021. | 18 | <p>Meta l-applikazzjoni għall-awtorizzazzjoni ta' prodott tkun qed tiġi vvalutata skont l-Artikolu 5 u l-Anness VI, l-Istati Membri għandhom jivvalutaw, meta jkunu rilevanti għall-prodott partikolari, il-popolazzjonijiet li jistgħu jkunu esposti għall-prodott u l-użu jew ix-xenarji ta' esponiment li ma ġewx indirizzati b'mod rappreżentattiv fil-valutazzjoni tar-riskju li saret fil-livell Komunitarju.</p> <p>Meta jagħtu l-awtorizzazzjoni għal prodott, l-Istati Membri għandhom jivvalutaw ir-riskji u sussegwentement jiżguraw li jittiehdu miżuri adegwati jew jiġu imposti kundizzjonijiet speċifiċi biex itaffu r-riskji identifikati.</p> <p>L-awtorizzazzjoni tal-prodott tista' tingħata biss meta l-applikazzjoni turi li r-riskji jistgħu jittaffew għal livelli aċċettabbli.</p> <p>L-Istati Membri għandhom jiżguraw li l-awtorizzazzjonijiet ikunu soġġetti għall-kundizzjonijiet li ġejjin:</p> <p>(1) Il-prodotti jistgħu jinbiegħu lil u jintużaw biss minn professjonisti mharrġin biex jużawhom.</p> <p>(2) Biex jiġi żgurat riskju minimu għandu jkun hemm prattici sikuri ta' xogħol u sistemi sikuri tax-xogħol, inkluż id-disponibbiltà ta' tagħmir protettiv personali, jekk ikun neċessarju."</p> |

(*) Għall-implimentazzjoni tal-prinċipji komuni tal-Anness VI, il-kontenut u l-konkluzjonijiet tar-rapporti ta' valutazzjoni huma disponibbli fuq il-websajt tal-Kummissjoni: <http://ec.europa.eu/comm/environment/biocides/index.htm>